

Brussell, 10 ta' Mejju 2022
(OR. en)

8908/22

Fajl Interistituzzjonali:
2022/0143(BUD)

FIN 537
SOC 257

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Mejju 2022
lil:	Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 201 final
Suġġett:	Proposta għal Deċiżjoni tal-Parlament Ewropew u tal-Kunsill dwar il-mobilizzazzjoni tal-Fond Ewropew ta' Agġustament għall-Globalizzazzjoni għall-Ħaddiema Ssensjati wara applikazzjoni minn Franza – EGF/2022/001 Air France

Id-delegazzjonijiet għandhom isibu meħmuż id-dokument COM(2022) 201 final.

Mehmuż: COM(2022) 201 final



IL-KUMMISSJONI
EWROPEA

Brussell, 10.5.2022
COM(2022) 201 final

2022/0143 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
għall-Ħaddiema Ssensjati wara applikazzjoni minn Franza – EGF/2022/001 Air France**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) huma stipulati fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013¹ (minn hawn 'il quddiem imsejjaħ ir-Regolament dwar il-FEG).
2. Fil-21 ta' Jannar 2022, Franza ressqet l-applikazzjoni EGF/2022/001 FR/Air France għal kontribuzzjoni finanzjarja mill-FEG, wara s-sensji f' Air France² fi Franza.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament tal-FEG, il-kundizzjonijiet għall-għoti ta' kontribuzzjoni finanzjarja mill-FEG ġew issodisfati.

SOMMARJU TAL-APPLIKAZZJONI

L-applikazzjoni tal-FEG	EGF/2022/001 FR/Air France
Stat Membru	Franza
Reġjuni l-aktar ikkonċernati (il-livell 2 tan-NUTS ³)	Île de France (FR10) ⁴
Id-data tas-sottomissjoni tal-applikazzjoni	21 ta' Jannar 2022
Id-data tal-konferma tal-wasla tal-applikazzjoni	21 ta' Jannar 2022
Id-data tat-talba għal informazzjoni addizzjonali	4 ta' Frar 2022
L-iskadenza għall-għoti tal-informazzjoni addizzjonali	25 ta' Frar 2022
L-iskadenza għat-tlestija tal-valutazzjoni	12 ta' Mejju 2022
Il-kriterju ta' intervent	L-Artikolu 4(2)(a) tar-Regolament tal-FEG
L-intrapriża primarja	Air France
In-numru ta' intrapriži kkonċernati	3
Is-settur(i) tal-attività ekonomika (Id-Divizjoni NACE Revizjoni 2) ⁵	Divizjoni 33 (Tiswija u installazzjoni ta' makkinarju u tagħmir)

¹ ĠU L 153, 3.5.2021, p. 48.

² Is-sensji sehħew f' Air France u fi tnejn mis-sussidjarji tagħha, Hop u Hop training.

³ Ir-Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1–56.

⁴ Reġjuni oħra kkonċernati huma Alsace (FRF1), Aquitaine (FRI1), Auvergne (FRK1), Bretagne (FRH0), Corse (FRM0), Languedoc Roussillon (FRJ1), Midi Pyrénées (FRJ2), Nord Pas de Calais (FRE1), Pays de la Loire (FRG0), Provence Alpes Côte d'Azur (FRL0), Rhône Alpes (FRK2), Guadeloupe (FRY1), Martinique (FRY2), Guyane (FRY3) u La Réunion (FRY4).

	Diviżjoni 51 (Trasport bl-ajru)
Il-perjodu ta' referenza (erba' xhur):	1 ta' Lulju 2021 – 1 ta' Novembru 2021
In-numru ta' sensji matul il-perjodu ta' referenza (a)	282
In-numru ta' sensji qabel jew wara l-perjodu ta' referenza (b)	1 298
In-numru totali ta' sensji (a + b)	1 580
In-numru totali ta' benefiċjarji eliġibbli	1 580
In-numru totali ta' benefiċjarji fil-mira	1 580
Il-baġit għal servizzi personalizzati (EUR)	20 873 656
Il-baġit għall-implimentazzjoni tal-FEG ⁶ (EUR)	0
Il-baġit totali (EUR)	20 873 656
Il-kontribuzzjoni tal-FEG (85 %) (EUR)	17 742 607

VALUTAZZJONI TAL-APPLIKAZZJONI

Proċedura

4. Franza ressqet l-applikazzjoni EGF/2022/001 FR/Air France fi żmien 12-il ġimgħa mid-data li fiha ġew issodisfati l-kriterji tal-intervent stabbiliti fl-Artikolu 4 tar-Regolament tal-FEG, fil-21 ta' Jannar 2022. Il-Kummissjoni kkonfermat il-wasla tal-applikazzjoni fl-istess data u talbet informazzjoni addizzjonali mingħand Franza fl-4 ta' Frar 2022. Tali informazzjoni addizzjonali ngħatat fi żmien 15-il jum ta' xogħol mit-talba. L-iskadenza ta' 50 jum ta' xogħol mir-riċevuta tal-applikazzjoni mimlija li fihom il-Kummissjoni jenhtieg li tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-għoti ta' kontribuzzjoni finanzjarja, tiskadi fit-12 ta' Mejju 2022.

L-eliġibbiltà tal-applikazzjoni

L-intrapriżi u l-benefiċjarji kkonċernati

5. L-applikazzjoni hija relatata ma' 282 haddiem issensjati li l-attività tagħhom f'Air France waqfet. L-intrapriża topera fis-settur ekonomiku kklassifikat skont id-Diviżjoni 51 tan-NACE Reviżjoni 2 (Trasport bl-ajru). Is-sensji f'Air France jinsabu fi 12-il reġjun Franciż tal-livell 2 tan-NUTS fi Franza kontinentali⁷ u f'erba' reġjuni Franciżi tal-livell 2 tan-NUTS barra mill-pajjiż⁸.

Il-kriterji ta' intervent

6. Franza ressqet l-applikazzjoni skont il-kriterji ta' intervent tal-Artikolu 4(2)(a) tar-Regolament tal-FEG, li jirrikjedi l-waqfien tal-attività ta' mill-anqas 200 haddiem issensjat fuq perjodu ta' referenza ta' erba' xhur f'intrapriża fi Stat Membru, inklużi

⁵ ĠU L 393, 30.12.2006, p. 1.

⁶ F'konformità mal-hames paragrafu tal-Artikolu 7 tar-Regolament (UE) 2021/691.

⁷ Ile de France (FR10), Nord Pas de Calais (FRE1), Alsace (FRF1), Pays de la Loire (FRG0), Bretagne (FRH0), Aquitaine (FRI1), Languedoc Roussillon (FRJ1), Midi Pyrénées (FRJ2), Auvergne (FRK1), Rhône Alpes (FRK2), Provence Alpes Côte d'Azur (FRL0) u Corse (FRM0).

⁸ Guadeloupe (FRY1), Martinique (FRY2), Guyane (FRY3) u La Réunion (FRY4)

haddiema ssensjati f'fornituri u fi produtturi downstream u / jew persuni li jaħdmu għal rashom li l-attività tagħhom tkun waqfet.

7. Il-perjodu ta' referenza ta' erba' xhur għall-applikazzjoni jibda mill-1 ta' Lulju 2021 sal-1 ta' Novembru 2021. Matul il-perjodu ta' referenza kien hemm 282 haddiem issensjat f' Air France.

Kalkolu tas-sensji u tal-waqfien ta' attività

8. Il-waqfien tal-attivitajiet tal-282 haddiem issensjat tul il-perjodu ta' referenza gie kkalkolat mid-data tan-notifika individwali tal-impjegatur dwar it-tkeċċija jew it-terminazzjoni tal-kuntratt tal-impjeg tal-haddiema.

Benefiċjarji eliġibbli

9. Minbarra l-haddiema li diġà ssemew, il-benefiċjarji eliġibbli jinkludu 1 298 haddiem issensjat qabel jew wara l-perjodu ta' referenza ta' erba' xhur. Dawn il-haddiema kollha waqqfu l-attività tagħhom fi żmien sitt xhur qabel il-bidu tal-perjodu ta' referenza fl-1 ta' Lulju 2021 u/jew bejn it-tmiem tal-perjodu ta' referenza u l-jum qabel l-adozzjoni ta' din il-proposta. Tista' tiġi stabbilita rabta kawżali ċara mal-avveniment li wassal għat-twaqqif mill-attività tal-haddiema ssensjati matul il-perjodu ta' referenza.
10. L-għadd totali ta' benefiċjarji eliġibbli huwa ta' 1 580.

Deskrizzjoni tal-avvenimenti li wasslu għas-sensji u għall-waqfien mill-attivitajiet

11. L-avvenimenti li wasslu għal dawn is-sensji huma riżultat tal-kriżi ekonomika globali mhux mistennija kkawżata mill-pandemija. Il-kriżi tal-COVID-19 affettwat b'mod sever u f'daqqa lil Air France, bħal kwalunkwe linja tal-ajru oħra, u ġieghlitha tnaqqas l-offerta tat-titjriet tagħha minhabba l-għeluq tal-fruntieri u t-tnaqqis fl-ivvjaġġar bl-ajru.
12. Minbarra t-tnaqqis qawwi fl-introjtu u fit-traffiku b'movimenti kważi noneżistenti fil-bidu tal-pandemija, il-COVID-19 qed tikkawża kriżi fit-tul fit-trasport bl-ajru. Fi Franza, il-PDG naqas bi 8 % fl-2020⁹ u minkejja zieda ta' 7 % fl-2021, għadu ma huwiex fil-livelli ta' qabel il-pandemija. It-tnaqqis fl-introjtu disponibbli għall-unitajiet domestiċi qed ikollu impatt fuq l-infiq fuq l-ivvjaġġar. Barra minn hekk, it-telexogħol u r-rekwiziti godda tas-saħħa u tal-ambjent qed iqajmu dubji dwar ir-relazzjoni mat-trasport bl-ajru, li jista' jirriżulta f'bidla fl-imgħiba tal-klijenti fit-tul. Għalhekk, l-irkupru tat-trasport bl-ajru huwa mistenni li jkun bil-mod u incert. Air France tistenna li tilhaq 95 % tal-offerta tagħha ta' qabel il-pandemija fl-2023.
13. Fil-bidu tal-kriżi, Air France kienet qed titlef fluss ta' flus ta' EUR 450 miljun kull xahar. L-intrapriża kienet tispicċa f'insolvenza u ma kinitx tkun tista' tħallas is-salarji li kieku ma kisbitx EUR 7 biljun f'self garantit mill-Istat. Madankollu, is-self waħdu ma kienx ikun biżżejjed biex tingħeleb is-sitwazzjoni mingħajr miżuri addizzjonali, bħal operazzjonijiet ta' tnaqqis, definizzjoni mill-gdid tan-network domestiku, u simplifikazzjoni tal-funzjonijiet ta' appoġġ (bħall-kummerċjalizzazzjoni, il-komunikazzjonijiet, ir-riżorsi umani, eċċ.). Dawn il-miżuri wasslu għal tnaqqis fil-persunal.

⁹ <https://www.insee.fr/fr/statistiques/5387891>

Impatt mistenni tal-ghoti tas-sensji fir-rigward tal-ekonomija lokali, reġjonali jew nazzjonali u l-impjiegi

14. Ir-reġjun ta' Île-de-France kien l-aktar affettwat mis-sensji f'Air France, peress li 57 % tas-sensji sehhew f'dan it-territorju.
15. L-awtoritajiet Franciżi jispjegaw li d-deterjorament tas-suq tax-xogħol f'Île de France, b'hal fil-bqija ta' Franza, kien konsegwenza tal-kriżi sanitarja, u b'mod partikolari l-ewwel konfinament (is-17 ta' Marzu — l-10 ta' Mejju 2020) li matulu kwazi l-attività ekonomika kollha waqfet.
16. Fil-bidu tal-mizuri personalizzati fl-ewwel trimestru tal-2021, immedjatament wara l-ewwel mewġa ta' sensji, ir-rata tal-qgħad kienet ta' 7,7 %¹⁰ f'Île de France. Kien hemm aktar minn miljun (1 056 950) persuna rreġistrata li qed tfittex xogħol¹¹, jiġifieri zieda ta' 8 % sena wara sena. L-ghadd ta' persuni li qed ifittxu impjieg żdied b'9,2 % għall-irġiel u b'6,7 % għan-nisa¹². Kwazi nofs (49,8 %) tat-total kienu persuni li qed ifittxu impjieg fit-tul (aktar minn 12-il xahar), 4 punti percentwali (pp) aktar milli fl-ewwel trimestru tal-2020.
17. Is-sitwazzjoni tal-impjiegi fi Franza¹³ tgiebet minn meta sehhew is-sensji u beda l-appogg. L-ghadd ta' persuni li qed ifittxu impjieg naqas b'5,8 % fir-raba trimestru tal-2021 sena wara sena¹⁴, filwaqt li f'Île de France għad hemm kwazi miljun persuna li qed ifittxu impjieg li huma rreġistrati (994 110 fir-raba' trimestru tal-2021)¹⁵, minkejja tnaqqis b'6,1 % sena wara sena¹⁶. Minkejja t-tnaqqis bi 3,9 % matul is-sena, dawk li ilhom ifittxu impjieg xorta jirrapprezentaw 49,3 % tal-ghadd totali ta' persuni li qed ifittxu impjieg (jiġifieri 1,2 pp aktar milli fir-raba' trimestru tal-2020)¹⁷.
18. L-amministrazzjoni tax-xogħol Franciża speċifikat li r-ristrutturar ta' Air France affettwa l-bilanċ tal-impjiegi fit-territorji kkonċernati. Konsegwentement, hija nnotifikat lill-intrapriża bl-obbligi tagħha rigward ir-rivitalizzazzjoni tal-impjiegi f'tali territorji. L-intrapriża trid tipprovi azzjonijiet b'hall-ghajnuna diretta għall-impjieg, il-finanzjament ta' studji prospettivi, il-kontribuzzjoni finanzjarja għall-fondi reċiproċi għar-rivitalizzazzjoni fir-reġjun, eċċ.¹⁸ imfassla biex jippromwovu attivitajiet ekonomiċi godda u l-holqien ta' impjiegi li jagħmlu tajjeb għal dawk li ntilfu.

Applikazzjoni tal-Qafas tal-UE dwar il-Kwalità għall-antiċipazzjoni tal-bidla u r-ristrutturar (QFR)

19. Franza ddeskriviet kif tqiesu r-rakkomandazzjonijiet stabbiliti fil-Qafas ta' Kwalità tal-UE għall-antiċipazzjoni ta' bidla u ta' ristrutturar: skont il-Kodiċi tax-Xogħol Franciż, kumpanija *in bonis* (jiġifieri mhux f'likwidazzjoni) li timpjega 1 000

¹⁰ <https://www.insee.fr/fr/statistiques/serie/001515843>

¹¹ [Persuni rreġistrati li kienu qed ifittxu impjieg f'Île de France fl-ewwel trimestru tal-2021](#)

¹² *Ibid*

¹³ Franza u d-dipartimenti-reġjuni ta' barra l-pajjiż, għajr Mayotte.

¹⁴ [Demandeurs d'emploi inscrits à Pôle emploi au 4e trimestre 2021](#)

¹⁵ <https://www.insee.fr/fr/statistiques/serie/010597557>

¹⁶ L-informazzjoni dwar il-persuni rreġistrati li qed ifittxu impjieg f'Île-de-France fir-rigward tal-ewwel trimestru tal-2022 hija mistennija li tiġi ppubblikata fit-28 ta' April 2022.

¹⁷ https://idf.drieets.gouv.fr/sites/idf.drieets.gouv.fr/IMG/pdf/defm_ile-de-france_2021t4.pdf

¹⁸ <https://travail-emploi.gouv.fr/emploi-et-insertion/accompagnement-des-mutations-economiques/obligation-revitalisation-territoire>

impjegat jew aktar hija responsabbli li thallas lill-persunal li ngħata s-sensja bħala konsegwenza tar-ristrutturar organizzazzjonali l-kostijiet kollha tal-miżuri attivi tas-suq tax-xogħol li jakkumpanjawha. Intervent mill-awtoritajiet pubbliċi huwa previst biss ladarba jintemmu l-miżuri pprovduti mill-intrapriża li tat is-sensja.

20. Franza infurmat li Air France stabbiliet pakkett estensiv ta' miżuri attivi tas-suq tax-xogħol immirati biex jgħinu lill-ħaddiema li ngħataw is-sensja. F'kooperazzjoni ma' konsulenza esterna ta' rikollokament (Alixio Mobilité u Sodesi), Air France stabbiliet punt ta' informazzjoni ta' gwida (*Espaces d'information, d'accompagnement et de conseil*), bħala l-ewwel punt ta' kuntatt għall-ħaddiema kkonċernati. F'dan il-punt ta' informazzjoni, il-ħaddiema mhux biss jirċievu l-ewwel gwida dwar il-perspettivi, iżda huma wkoll megħjuna fl-isforzi tagħhom sabiex jipparteċipaw f'miżuri ta' taħriġ, jew sabiex isibu impjegat ġdid.
21. Fir-rigward tal-attivitajiet li twettqu għall-assistenza tal-ħaddiema ssensjati, Franza indikat li l-implimentazzjoni tal-miżuri ta' akkumpanjament attivi tas-suq tax-xogħol parti mill-obbligu legali ta' Air France bdiet immedjatament wara s-sensji.

Kumplimentarjetà ma' azzjonijiet iffinanzjati minn fondi nazzjonali jew tal-Unjoni

22. Franza kkonfermat li l-miżuri deskritti hawn taħt li jirċievu kontribuzzjoni finanzjarja mill-FEG ma humiex se jirċievu wkoll kontribuzzjonijiet finanzjarji minn strumenti finanzjarji oħrajn tal-Unjoni.

Proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali

23. Franza indikat li l-pakkett ikkoordinat ta' servizzi personalizzati tfassal f'konsultazzjoni mal-persunal u mar-rappreżentanti tal-unjoni. F'serje ta' laqgħat bejn Air France u SNPNC¹⁹, UNAC²⁰, UNSA-PNC²¹, CFTD²², FO²³, u CFE/CGC²⁴, il-partijiet tan-negozjati fasslu l-pakkett ta' miżuri biex jgħinu lill-impjegati kkonċernati. Dawn iċ-ċikli ta' negozjati interni bdew fit-8 ta' Lulju 2020 u ntemmu fit-28 ta' Mejju 2021²⁵.

Il-benefiċjarji fil-mira u l-azzjonijiet proposti

Il-benefiċjarji fil-mira

24. Il-ħaddiema kollha ssensjati huma mistennija li jipparteċipaw fil-miżuri. It-tqassim ta' dawn il-ħaddiema skont il-generu, il-grupp ta' età u l-livell edukattiv huwa kif ġej:

Kategorija	In-numru ta'
------------	--------------

¹⁹ Syndicat National du Personnel Navigant Commercial (l-Unjoni Nazzjonali tal-Ekwipaġġ tat-Titjiriet Kummerċjali)

²⁰ Union des Navigants de l'Aviation Civile (l-Unjoni tal-Ekwipaġġ tal-Avjazzjoni Ċivili)

²¹ Union Nationale des Syndicats Autonomes-Personnel Navigant Commercial (l-Unjoni Nazzjonali tat-Trade Unions Awtonomi - Ekwipaġġ tat-Titjiriet Kummerċjali)

²² Confédération Française Démocratique du Travail (il-Konfederazzjoni Demokratika Franciża tax-Xogħol).

²³ Confédération Générale du Travail - Force Ouvrière (il-Konfederazzjoni Ġenerali tax-Xogħol - il-Forza tal-ħaddiema).

²⁴ Confédération française de l'encadrement - Confédération générale des cadres (il-Konfederazzjoni Franciża tat-Tmexxija - il-Konfederazzjoni Ġenerali tal-Eżekuttivi)

²⁵ In-negozjati f'Air France mit-8 ta' Lulju 2020 sat-18 ta' Dicembru 2020, f'Hop mill-20 ta' April 2021 sat-28 ta' Mejju 2021 u f'Hop Training mit-28 ta' Jannar 2021 sal-25 ta' Marzu 2021.

		benefiċjarji mistennija	
Il-generu:	Irgiel:	695	(44,0 %)
	Nisa:	885	(56,0 %)
	Mhux binarji	0	(0,0 %)
Grupp ta' età:	Taht it-30 sena:	21	(1,3 %)
	Bejn it-30 u l-54 sena:	1 073	(67,9 %)
	Aktar minn 54 sena:	486	(30,8 %)
Il-livell ta' edukazzjoni	Edukazzjoni sekondarja tal-ewwel livell jew anqas ²⁶	65	(4,1 %)
	Edukazzjoni sekondarja tat-tieni livell ²⁷ jew post-sekondarja ²⁸	1 051	(66,5 %)
	Edukazzjoni terzjarja ²⁹	464	(29,4 %)

25. Hemm 96 haddiem b'dizabilità.

Il-miżuri proposti

26. Il-miżuri li għalihom l-awtoritajiet Franciżi jfittxu kofinanzjament tal-FEG huma relatati mal-estensjoni tad-durata tal-liv għar-riallokazzjoni (“congé de reclassement”)³⁰, lil hinn mill-obbligu legali tal-intrapriża. Din il-miżura hija maħsuba għall-haddiema li ngħataw is-sensja u għall-haddiema li fiż-żmien tat-tluq volontarju tagħhom, kien għad ma kellhom l-ebda pjan preċiż għar-riallokazzjoni u xtaqu jibbenefikaw minn miżuri ta' taħriġ mill-ġdid, pariri, gwida jew assistenza għall-istabbiliment jew għall-akkwiżizzjoni ta' negozju, eċċ.

²⁶ ISCED 0-2

²⁷ ISCED 3

²⁸ ISCED 4

²⁹ ISCED 5-8

³⁰ Fir-rigward tal-liv għar-riallokazzjoni (“congé de reclassement”), l-Artikolu L1233-71 tal-Kodiċi tax-Xogħol Franciż jipprevedi li kumpanija li timpjega aktar minn elf persuna hija meħtieġa li tipproponi l-miżuri stabbiliti fih għal mill-inqas erba' xhur. Għalhekk, skont il-leġiżlazzjoni msemmija hawn fuq, il-perjodu mill-hames xahar ma huwiex obligatorju u jista' jkun soġġett għal kontribuzzjoni mill-FEG f'konformità mal-Artikolu 9(1) tar-Regolament (UE) 2021/691. Air France ddeċidiet li tipproponi din il-miżura għal perjodu sa 12-il xahar. It-12-il xahar huma s-supplimentati minn tliet xhur addizzjonali għall-haddiema anzjani (dawk li twieldu qabel l-1 ta' Jannar 1965), il-haddiema b'dizabilità, u l-haddiema li jappartjenu għal livelli okkupazzjonali baxxi (N1 u N2 fil-klassifikazzjoni tal-impjegi ta' Air France). L-applikazzjoni ma tipprevedi l-ebda kontribuzzjoni għall-ewwel erba' xhur tal-liv għar-riallokazzjoni, li jikkorrispondu maz-żmien minimu previst mil-ligi.

27. Is-servizzi personalizzati li jridu jiġu pprovduti lill-haddiema ssensjati jikkonsistu fil-miżuri li ġejjin:
- Servizzi ta' konsulenza u gwida vokazzjonali: Il-haddiema ssensjati se jirċievu gwida għall-karriera u se jiġu meġhuna fit-tfittxija tagħhom għal impjieg, jew jirċievu gwida biex jibdew in-negozju tagħhom stess f'każ li jkollhom l-għan li jibdew in-negozju tagħhom stess. Il-partecipanti se jirċievu konsulenza u gwida vokazzjonali, għajnuna għat-tfittix ta' impjieg, coaching, informazzjoni dwar it-taħriġ disponibbli, u promozzjoni tal-intraprenditorija. Fi hdan din il-miżura, il-haddiema se jiġu pprovduti b'opportunitajiet ta' rikollokament li jirriżultaw minn tfittxija attiva ta' impjieg imwettqa minn speċjalisti u meġhuna jagħzlu offerti ta' impjieg, ihejju intervisti, eċċ. Konsulenti speċjalizzati se jgħinu lill-haddiema li għandhom l-għan li jaħdmu għal rashom, jiehdu f'idejhom negozju jew joħolqu negozju bit-tfassil ta' pjan ta' direzzjoni tan-negozju, ifittxu finanzjament u servizzi oħra ta' akkumpanjament lejn l-intraprenditorija.
 - Taħriġ: Il-haddiema se jiġu proposti varjetà ta' taħriġ ta' aġġornament jew taħriġ mill-ġdid li jkun mfassal għall-htigijiet tagħhom, kif identifikat mill-konsulenti li jkunu qed jipprovdu s-servizzi konsultattivi. Il-haddiema li għandhom l-għan li jaħdmu għal rashom se jiġu offruti taħriġ lejn il-ħolqien tan-negozju pprovdut minn Sodesi (PASS CREA), mill-Kamra tal-Kummerċ u l-Industrija, jew mill-Kamra tas-Snajja u l-Artigjanat.
 - Kontribuzzjoni għall-ħolqien tan-negozju. Haddiema li jibdew in-negozju tagħhom (akkwiżizzjoni ta' negozju jew negozju ġdid) se jirċievu sa EUR 15 000 biex ikopru l-kostijiet tal-bidu, l-investment fl-assi u n-nefqa kurrenti. Il-kontribuzzjoni se tithallas fi tliet pagamenti parzjali bbażati fuq l-ilħuq ta' stadji importanti predefiniti. L-ewwel pagament ta' EUR 3 000 se jithallas hekk kif tiġi pprezentata prova tal-istabbiliment jew tal-akkwist ta' negozju, bħall-irċevuta tar-registrazzjoni³¹. It-tieni u t-tielet pagament ta' EUR 6 000 kull wieħed, mal-prezentazzjoni tal-ewwel u t-tieni dikjarazzjoni ta' attività lill-RSI³², li tindika fatturat ta' mill-inqas EUR 200 u EUR 500 rispettivament għal persuni li jaħdmu għal rashom u għal sidien uniċi; jew mal-prezentazzjoni ta' ċertifikat maħruġ minn kontabilist ikkwalfikat, li jindika fatturat ta' mill-inqas EUR 500 u EUR 1 000 rispettivament għall-intrapriżi³³.
 - Benefiċċji għar-reklutaġġ. L-SMEs li jimpjegaw ex haddiem ta' Air France b'kuntratt permanenti jew b'kuntratt għal terminu fiss ta' mill-inqas sitt xhur, se jirċievu sa xahrejn ta' pagi u kontribuzzjonijiet tal-impjegatur, u parti mill-kostijiet tat-taħriġ biex persuna tadatta għall-impjieg il-ġdid, fejn ikun meħtieġ tali taħriġ.
 - Benefiċċji ta' impjieg mill-ġdid malajr. Il-haddiema li jirritornaw malajr għall-impjieg b'kuntratt permanenti jew temporanju ta' mill-inqas sitt xhur se jirċievu benefiċċju ugwali għall-benefiċċju għat-tfittix ta' impjieg³⁴ li kienu jirċievu kieku ma sabux l-impjieg. L-ammont ma jistax jaqbez l-ekwivalenti ta' erba' xhur ta' benefiċċju għal meta persuna tkun qed tfittex impjieg.

³¹ Registrazzjoni fir-registru SIRENE jew fir-Registru tal-Kummerċ u tal-Kumpaniji (RCS).

³² Régime Social des Indépendants (skema soċjali għall-persuni li jaħdmu għal rashom).

³³ Kumpanija b'responsabbiltà limitata (LLC), kumpanija pubblika limitata (PLC), eċċ.

³⁴ Il-benefiċċju għal meta persuna tkun qed tfittex impjieg huwa kkalkolat bhala 70 % tal-medja tal-aħhar 12-il salarju qabel is-sensja.

- Żidiet mas-salarju. Din il-mizura għandha l-għan li toffri incenċiv sabiex jiġu aċċettati impjegi ġodda (permanenti jew terminu fiss għal mill-inqas sitt xhur), anke jekk is-salarju tal-impjieg il-ġdid li jinstab ikun aktar baxx milli fl-impjieg preċedenti. Il-benefiċċju se jkun ugwali għad-differenza bejn is-salarji sa EUR 600 fix-xahar għal massimu ta' 30 xahar³⁵, jew sa EUR 375³⁶ fix-xahar għal massimu ta' 48 xahar³⁷. Fi kwalunkwe każ, it-total għal kull haddiem ma jistax jaqbeż EUR 18 000.
28. L-azzjonijiet proposti deskritti hawnhekk jikkostitwixxu miżuri attivi tas-suq tax-xogħol fi hdan l-azzjonijiet eliġibbli, stabbiliti fl-Artikolu 7 tar-Regolament tal-FEG. Dawn l-azzjonijiet ma jissostitwixxux miżuri passivi ta' protezzjoni soċjali.
 29. Franza infurmat li Air France regolarment toffri taħriġ għall-persunal tagħha fejn tingħata attenzjoni lill-hiliet diġitali u l-hiliet meħtieġa f'ekonomija effiċjenti fir-riżorsi, bħala parti mill-“Pjan ta' Żvilupp tal-Hiliet” tagħha. It-taħriġ ipprovdut fuq il-pjattaformi ta' taħriġ diġitali ta' Air France jibqa' disponibbli għall-haddiema spostati għad-durata tal-parteeċipazzjoni tagħhom fil-miżuri tal-FEG.
 30. Franza pprovdiet l-informazzjoni meħtieġa dwar miżuri li huma obligatorji għall-intrapriża kkonċernata permezz tal-liġi nazzjonali jew skont il-ftehimiet kollettivi. Huma kkonfermaw li kontribuzzjoni finanzjarja mill-FEG ma hijiex se tissostitwixxi azzjonijiet bħal dawn.

Il-baġit stmat

31. Il-kostijiet totali stmati huma ta' EUR 20 873 656, li jinkludu nefqa għal servizzi personalizzati biss. Franza ddeċidiet li tkopri n-nefqa għal attivitajiet preparatorji, ta' ġestjoni, ta' informazzjoni u ta' pubbliċità, ta' kontroll u ta' rapportar bir-riżorsi proprji tagħhom.
32. Il-kontribuzzjoni finanzjarja totali mitluba mill-FEG hija ta' EUR 17 742 607 (85 % tal-kostijiet totali).
33. Il-prefinanzjament u l-kofinanzjament nazzjonali huma pprovduti minn Air France.

Miżuri	In-numru stmat ta' parteċipanti	Il-kost stmat għal kull parteċipant (EUR) ³⁸	Il-kostijiet totali stmati (EUR) ³⁹
Is-servizzi personalizzati (il-miżuri skont l-Artikolu 7(2)(a) tar-Regolament tal-FEG)			
Servizzi ta' konsulenza u gwida vokazzjonali (<i>accompagnement congé de reclassement Alixio et Sodesi</i>)	1 162	2 098	2 437 820

³⁵ Sa 36 għall-haddiema spostati f'territorji minbarra Ile de France u li l-impjieg il-ġdid tagħhom ikun ukoll barra minn Ile de France.

³⁶ EUR 450 għall-haddiema spostati f'territorji minbarra Ile de France u li l-impjieg il-ġdid tagħhom ikun ukoll barra minn Ile de France.

³⁷ Iz-żidiet fis-salarji barra mill-perjodu ta' implimentazzjoni ma humiex eliġibbli għall-kofinanzjament tal-FEG.

³⁸ Sabiex jiġu evitati d-deċimali, il-kostijiet stmati għal kull haddiem ġew ittondjati. Madankollu, l-ittondjar ma għandu l-ebda impatt fuq il-kost totali ta' kull miżura, li jibqa' bħalma hemm fl-applikazzjoni sottomessa minn Franza.

³⁹ It-totali ma jaqblux minhabba li ċ-ċifri ġew ittondjati.

Taħriġ (<i>formation</i>)	805	2 815	2 266 400
Kontribuzzjoni għall-holqien ta' negozju (<i>prime à la création d'entreprise</i>)	591	15 000	8 865 000
Subtotal (a): Il-perċentwal tal-pakkett ta' servizzi personalizzati		–	13 569 220 (65,00 %)
Il-gratifikati u l-inċentivi (il-miżuri skont l-Artikolu 7(2)(b) tar-Regolament tal-FEG)			
Benefiċċji għar-reklutaġġ (<i>aide TPE - PME</i>)	46	5 296	243 608
Benefiċċju ta' impjieg mill-ġdid malajr (<i>indemnité de reclassement rapide/immédiat</i>)	512	11 467	5 871 235
Żidiet mas-salarju (<i>indemnité différentielle de rémunération</i>)	83	14 332	1 189 593
Subtotal (b): Il-perċentwal tal-pakkett ta' servizzi personalizzati:		–	7 304 436 (35,00 %)
L-attivitajiet skont l-Artikolu 7(5) tar-Regolament tal-FEG			
1. L-attivitajiet preparatorji		–	0
2. Il-manigment		–	0
3. Informazzjoni u pubbliċità		–	0
4. Il-kontroll u r-rapportar		–	0
Subtotal (c): Il-perċentwal tal-kostijiet totali:		–	0 (0,00 %)
Il-kostijiet totali (a + b + c):		–	20 873 656
Kontribuzzjoni tal-FEG (85 % tal-kostijiet totali)		–	17 742 607

34. Il-kostijiet tal-miżuri identifikati fit-tabella ta' hawn fuq bħala azzjonijiet skont l-Artikolu 7(2)(b) tar-Regolament tal-FEG ma jaqbx il-35 % tal-kostijiet totali tal-pakkett ikkoordinat ta' servizzi personalizzati. Franza kkonfermat li dawn il-miżuri huma kondizzjonali fuq il-partecipazzjoni attiva tal-benefiċjarji fil-mira f'attivitajiet ta' tiftix tal-impjieg jew ta' taħriġ.

35. Franza kkonfermat li l-kostijiet tal-investimenti għall-haddiema li jaħdmu għal rashom, in-negozji l-ġodda u l-akkwizizzjonijiet minn impjegati ma humiex se jaqbxu t-EUR 22 000 għal kull benefiċjarju.

Perjodu ta' eliġibbiltà tan-nefqa

36. Franza bdiet tipprovdi s-servizzi personalizzati lill-benefiċjarji fil-mira fl-1 ta' Frar 2021. Għalhekk, in-nefqa fuq il-miżuri se tkun eliġibbli għal kontribuzzjoni finanzjarja mill-FEG mill-1 ta' Frar 2021 sa 24 xahar wara d-data tad-dhul fis-seħh tad-Deċiżjoni ta' Finanzjament.

37. Franza bdiet iġġarrab in-nefqa amministrattiva biex timplimenta l-FEG fis-6 ta' Jannar 2021, iżda ddeċidiet li tkopriha bir-riżorsi proprji tagħha.

Sistemi ta' ġestjoni u kontroll

38. L-applikazzjoni fiha deskrizzjoni tas-sistema ta' ġestjoni u ta' kontroll li tispeċifika r-responsabbiltajiet tal-korpi involuti. Franza infurmat lill-Kummissjoni li l-kontribuzzjoni finanzjarja se tkun ġestita mid-Délégation générale à l'emploi et à la formation professionnelle (DGEFP) tal-Ministeru għax-Xogħol, l-Impjiegi, it-Taħriġ Vokazzjonali u d-Djalogu Soċjali, b'mod partikolari mill-unità Fonds national de l'emploi (DGEFP - MFNE). Il-pagamenti se jingħataw fl-iskema tad-DGEFP mill-unità Affaires financières (DGEFP - MAFI). Il-Commission Interministérielle de coordination des contrôles (CICC) hija l-awtorità tal-awditjar Franciża għall-FEG. Air France se tkun responsabbli għall-implimentazzjoni tal-miżuri. F'dan ir-rigward, l-awtoritajiet Franciżi se jikkonkludu ftehim ta' shubija ma' Air France.

L-impenji pprovduti mill-Istat Membru kkonċernat

39. Franza pprovdiet l-assigurazzjonijiet kollha meħtieġa fir-rigward ta' dawn li ġejjin:
- il-prinċipji tal-ugwaljanza tat-trattament u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,
 - ir-rekwiziti stabbiliti fil-leġiżlazzjoni nazzjonali u tal-UE dwar is-sensji kollettivi ġew issodisfati,
 - Air France, li ssoktat bl-attivitajiet tagħha wara s-sensji, ikkonformat mal-obbligi legali tagħha u pprovdiet għall-haddiema tagħha kif xieraq,
 - kwalunkwe finanzjament doppju se jiġi evitat,
 - il-kontribuzzjoni finanzjarja mill-FEG se tkun konformi mar-regoli proċedurali u materjali tal-Unjoni dwar l-għajjuna mill-Istat.

IMPLIKAZZJONI BAĠITARJA

Il-proposta baġitarja

40. Il-FEG ma għandux jaqbeż ammont annwali massimu ta' EUR 186 miljun (il-prezzijiet tal-2018), kif stipulat fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027⁴⁰.
41. Wara li eżaminat l-applikazzjoni fir-rigward tal-kundizzjonijiet stipulati fl-Artikolu 13(1) u (2) tar-Regolament tal-FEG, u wara li qieset l-għadd ta' benefiċjarji fil-mira, il-miżuri proposti u l-kostijiet stmati, il-Kummissjoni tipproponi li l-FEG jiġi mmobilizzat għall-ammont ta' EUR 17 742 607, li jirrappreżenta 85 % tal-kostijiet totali tal-miżuri proposti, sabiex tingħata kontribuzzjoni finanzjarja għall-applikazzjoni.
42. Id-deċizjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill, kif stabbilit fil-punt 9 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba kif ukoll dwar

⁴⁰ ĠU L 433, 22.12.2020, p. 11.

riżorsi proprji godda, inkluż pjan direzzjonali lejn l-introduzzjoni ta' riżorsi proprji godda⁴¹.

Atti relatati

43. Fl-istess waqt li tippreżenta din il-proposta għal deċiżjoni sabiex jiġi mmobilizzat il-FEG, il-Kummissjoni se tippreżenta lill-Parlament Ewropew u lill-Kunsill, proposta għal trasferiment tal-ammont ta' EUR 15 645 511⁴² għal-linja baġitarja rilevanti.
44. Fl-istess ħin li adottat din il-proposta għal deċiżjoni għall-mobilizzazzjoni tal-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament Finanzjarju⁴³. Dik id-deċiżjoni ta' finanzjament se tidhol fis-seħħ fid-data li fiha l-Kummissjoni tiġi nnotifikata bl-approvazzjoni tat-trasferiment baġitarju mill-Parlament Ewropew u mill-Kunsill.

⁴¹ ĠU L 433, 22.12.2020, p. 29.

⁴² Fuq talba ta' Franza, il-kontribuzzjoni finanzjarja mħallsa mill-FEG għall-finanzjament ta' mizuri attivi tas-suq tax-xogħol wara s-sensji f'Selecta kienet anqas mill-ammont mobilizzat fid-Deċiżjoni tal-Parlament Ewropew u tal-Kunsill datata l-24 ta' Marzu 2022 (EUR 4 074 296).

Franza infurmat lill-Kummissjoni li 107 sensji ppjanati għal Jannar 2022 setgħu jiġu evitati bis-saħħa tal-irkupru ekonomiku ta' wara l-COVID. Għalhekk, Franza rrevediet 'l isfel l-ammont tal-FEG meħtieġ biex tgħin lill-ħaddiema ta' Selecta li ngħataw is-sensja. Dan l-ammont issa huwa ta' EUR 1 977 200.

Peress li EUR 2 097 096 ta' approprjazzjonijiet ta' impenn baqgħu disponibbli fil-linja operazzjonali wara l-pagament lil Franza, il-Kummissjoni ma għandhiex bżonn tittrasferixxi l-ammont shiħ ta' impenji għal Air France mil-linja ta' riżerva.

⁴³ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 ĠU L 193, 30.7.2018, p. 1

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Haddiema Ssensjati wara applikazzjoni minn Franza – EGF/2022/001 Air France

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013⁴⁴, u b'mod partikolari l-Artikolu 15(1) tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda⁴⁵, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u li jippromwovi impjieġ decenti u sostenibbli fl-Unjoni billi jipprovdi appoġġ għall-haddiema li jkunu ngħataw is-sensja u għal dawk li jaħdmu għal rashom li l-attività tagħhom tkun waqfet fil-każ ta' avvenimenti kbar ta' ristrutturar u jgħinhom jirritornaw għal xogħol decenti u impjieġ sostenibbli mill-aktar fis possibbli.
- (2) L-FEG ma għandux jaqbeż l-ammont massimu annwali ta' EUR 186 miljun (il-prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093⁴⁶.
- (3) Fil-21 ta' Jannar 2022, Franza ressqet applikazzjoni għall-mobilizzazzjoni tal-FEG, fir-rigward tas-sensji tal-haddiema ta' Air France fi Franza. Din ġiet issupplimentata b'informazzjoni addizzjonali pprovduta f'konformità mal-Artikolu 8(5) tar-Regolament (UE) 2021/691. Dik l-applikazzjoni tikkonforma mal-kundizzjonijiet għal kontribuzzjoni finanzjarja mill-FEG, kif stabbilit fl-Artikolu 13 tar-Regolament (UE) Nru 2021/691.
- (4) Għalhekk, il-FEG jenhtieg li, jigi mmobilizzat sabiex jipprovdi kontribuzzjoni finanzjarja ta' EUR 17 742 607 fir-rigward tal-applikazzjoni pprezentata minn Franza.

⁴⁴ ĠU L 153, 3.5.2021, p. 48.

⁴⁵ ĠU L 433 I, 22.12.2020, p. 29

⁴⁶ Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

- (5) Sabiex jitnaqqas kemm jista' jkun iż-żmien li jittiehed għall-mobilizzazzjoni tal-FEG, din id-deċiżjoni jenhtieg li tapplika mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit generali tal-Unjoni għas-sena finanzjarja tal-2022, il-Fond Ewropew ta' Aġġustament għall-Globalizzazzjoni għall-Haddiema Ssensjati għandu jiġi mmobilizzat sabiex jipprovdi l-ammont ta' EUR 17 742 607 f'approprjazzjonijiet ta' impenn u ta' pagament.

Artikolu 2

Din id-Deċiżjoni għandha tidhol fis-seħħ fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea. Hija għandha tapplika minn *[id-data tal-adozzjoni tagħha]**

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

* *Id-data għandha tiddaħhal mill-Parlament qabel il-pubblikazzjoni f'Il-ĠU.*